

«РАСЛЫЙМ»

«Сәләт» ТРЯИФ

Генераль директоры

Ж.Ш. Сөләйманов



2018 ел

XVII Республика күләм Рөстәм Бикмуллин исемендәге яшьләр жыр-шигырь «БикаФест» фестивален үткәру

НИГЕЗЛӘМӘСЕ

1. Фестивальне оештыручылар

Республика күләм Рөстәм Бикмуллин исемендәге яшьләр жыр-шигырь «БикаФест» фестивале (алга таба – «БикаФест») Татарстан Республикасы яшьләр эшләре министрлыгы ярдәме белән «Сәләт» Клубы һәм «Сәләт» Татарстан республика яшьләр ижтимагый фонды тарафыннан оештырыла.

2. Фестивальнең максатлары

Фестиваль үз алдына түбәндәге бурычларны куя һәм тормышка ашыра:

- ижатка сәләтле балаларны яшьтән барлау, сәләтләрне, мөмкинлекләрен ачу өчен кирәкле шартлар булдыру, алар белән максатлы рәвештә һәм даими эшләү, аларның проблемаларына дәүләт органнары һәм жәмәгатьчелек игътибарын жәлеп итү;
- жыр һәм шигърият өлкәсендә сәләтле балалар һәм яшьләрне барлау, аларга ярдәм итү;
- балаларда һәм яшьләрдә эстетик зәвык, музыкаль культура тәрбияләү;
- сәләтле балалар һәм яшьләр – республиканың интеллектуаль-рухи потенциалы булуын тагын да ассызыклау, жәмәгатьчелеккә житкерү;
- сәләтле балаларның һәм яшьләрнең дусты, фикердәше, яшьләр лидеры, меценат автор-башкаручы Рөстәм Бикмуллинның истәлеген мәңгеләштерү.

3. Фестивальнең үткәрелү вакыты һәм урыны

3.1. «БикаФест» ике этапта үткәрелә:

1-нче этап – гаризаларны кабул итү һәм катнашучыларны читтән торып портфолиолар нигезендә сайлап алу.

2-нче этап – катнашучыларны конкурс нигезендә сайлап алу.

3.2. 25-нче октябрь – 19-нчы ноябрь – гаризаларны кабул итү, катнашучыларны сайлап алу этабы.

3.3. Беренче этап нәтижәсендә катнашучылар икенче этапка – конкурска чакырыла. Ул 2018-нчы елның 8-нче декабрь көнне Сәләт йортында (Казан шәһәре, Островский урамы, 23-нче йорт) узачак.

3.4. Конкурс нәтижәсендә фестивальнең Гала-концерты булачак. Ул 2018-нче елның 9-нчы декабрь көнне Казан шәһәре, Островский урамы, 23-нче йорт адресы буенча узачак. Гала-концертта «БикаФест» жиңүчеләре тантаналы рәвештә бүләкләнәчәк.

4. Фестивальнең казыйлар шурасы

4.1. Фестивальнең казыйлар шурасы Татарстан Республикасының танылган һәм мактаулы мәдәният эшлеклеләреннән тора.

4.2. Казыйлар шурасы конкурсантлар арасыннан «БикаФест» фестиваленең жиңүчеләрен билгели.

4.3. Казыйлар шурасының карарын казыйлар шурасы рәисе раслый, һәм ул протокол белән беркетелә.

4.4. Протокол нигезендә эшләнгән казыйларның фикере ахыргы фикер булып санала.

5. Фестивальдә катнашучылар

5.1. «БикаФест» фестивалендә ижади коллективлар һәм аерым чыгыш ясаучылар катнаша. Катнашучыларның яше 12-дән алып 22-гә кадәр. Алар төрле вокал юнәлешендә һәм нәфис сүз осталыгында ярыша ала.

5.2. «БикаФест» фестиваленең катнашучылары әлеге нигезләмәнең шартларын үтәргә тиеш.

5.3. Конкурста катнашырга теләк белдерүчеләргә гариза жибәрергә һәм портфолионы оештыручыларга тәкъдим итәргә кирәк. Гаризалар Сәләт оешмасының рәсми сайтында (selet.biz) 19-нчы ноябрь, сәгать 12:00 кадәр кабул ителә.

5.4. Фестивальнең казыйлар шурасы конкурс нигезендә Гала-концертның катнашучыларын билгели.

5.5. Конкурста катнашучыларның чыгыш ясау тәртибен фестивальнең оештыручылары билгели.

6. Фестивальнең катнашучыларына куелган шартлар

6.1. «БикаФест» фестивале ике юнәлеш буенча үткәрелә:

1. Музыкаль юнәлеш:

1.1 иң оста автор-башкаручы

- 12-дән 15-кә кадәр;

- 16-дан 22-гә кадәр;

1.2 иң оста коллектив-башкаручы

- 12-дән 17-гә кадәр;

- 18-дән 22-гә кадәр;

1.3 татар халык жырын иң оста башкаручы

- 12-дән 15-кә кадәр;
- 16-дан 22-гә кадәр;

1.4 татар композиторларының академик эсәрен иң оста башкаручы

- 12-дән 15-кә кадәр;
- 16-дан 22-гә кадәр.

2. Әдәби юнәлеш:

2.1 үз эсәрен иң оста яттан укучы (шигырь, проза, әдәби-музыкаль композиция)

- 12-дән 15-кә кадәр;
- 16-дан 22-гә кадәр;

2.2 башка автор эсәрен иң оста яттан укучы (шигырь, проза, әдәби-музыкаль композиция)

- 12-дән 15-кә кадәр;
- 16-дан 22-гә кадәр.

6.2. Конкурса төрле характерда булган ике эсәрне әзерләү зарур.

6.3. Чыгыш ясау вакыты – дүрт минут. Чыгыш ясау вакыты регламенттан артса, фестивальнең казыйлар шурасы чыгыш ясауны бүлә ала.

6.4. Чыгыш ясау өчен музыка, фонограмма кирәк булган очракта ул электрон жайланмаларда ике экзemplарда булырга тиеш. Электрон жайланманы тавыш операторына конкурс башланыр алдыннан тапшырырга кирәк.

6.5. Электрон жайланмада катнашучының фамилиясе, исеме, шәһәре (районы), башкарылачак композициянең исеме күрсәтелгән булырга тиеш.

6.6. «Плюс» фонограммасына чыгыш ясаучылар конкурста катнаша алмый.

6.7. Конкурстың нәтижеләре буенча һәрбер юнәлештә «Гран-при» жиңүчесе билгеләнәчәк.

7. Акчалата кертем

Акчалата кертемнең бәясе һәр катнашучыдан 700 сумны тәшкил итә.

8. Оештыручыларның контактлары

Бәйгене оештыру комитеты Сәләт йортында (Казан, Островский ур., 23-нче йорт) урнашкан. Элемтәләр өчен телефон: 8 (843) 292-16-00. Эш сәгәтләре: 9:00-18:00. Сайт: www.selet.biz, ВК социаль челтәрендә: vk.com/selet.official.